

समाचार

लखनऊ बृहस्पतिवार, 18 जून, 2015

गन्ना अनुसंधान संस्थान के वैज्ञानिकों को मिला प्रतिष्ठित कृषि सम्मान
युनाइटेड समाचार सेवा

लखनऊ १७ जून। भारतीय गन्ना अनुसंधान संस्थान, लखनऊ के वैज्ञानिकों द्वारा गन्ना शोध एवं विकास के क्षेत्र में किए गए सराहनीय कार्य के लिए उन्हें प्रदेश का प्रतिष्ठित कृषि पुरस्कार से सम्मानित किया गया। संस्थान एवं गन्ना वैज्ञानिकों के लिए यह गर्व का विषय है कि उनके शोध कार्यों तथा प्रदेश में गन्ना खेती विकास में महत्वपूर्ण योगदान को पुनः पहचान मिला तथा पुरस्कार के रूप में आगे भी नए आयाम स्थापित करने के लिए प्रेरित किया गया। संस्थान के प्रधान वैज्ञानिक तथा प्रसार प्रशिक्षण प्रभारी डा.ए.के. शाह को उत्तर प्रदेश कृषि विज्ञान अकादमी का विशिष्ट कृषि वैज्ञानिक पुरस्कार से सम्मानित किया गया। यह सम्मान डा० साह को नैनी कृषि संस्थान इलाहाबाद में आयोजित तीन दिवसीय तृतीय यूपी कृषि विज्ञान अधिवेशन के समापन समारोह में राज्यपाल राम नाइक की उपस्थिति में दिया गया। इस अवसर पर इलाहाबाद के सांसद श्यामाचरण गुप्त, राज्य के कृषि विश्वविद्यालयों के वर्तमान तथा भूतपूर्व कुलपतियों, उपकार के महानिदेशक प्रोफेसर राजेन्द्र कुमार सहित बड़ी संख्या में कृषि वैज्ञानिक व कृषक उपस्थित रहे। संस्थान के भूतपूर्व निदेशक डा० सुशील सोलोमन को गन्ना कटाई उपरान्त प्रबंधन क्षेत्र में अतुलनीय शोध के लिए अकादमी द्वारा लाइफ टाइम एचीवमेंट सम्मान दिया गया। उनके इस शोध कार्यों से चीनी मिलों में चीनी परता में वृद्धि हुयी तथा कृषकों को कटाई उपरान्त होने वाले नुकसान में कटौती करने में सफलता मिली। इसी समारोह में संस्थान के प्रधान वैज्ञानिक डा० सुधीर शुक्ला को मृदा स्वास्थ्य प्रबंधन तथा पेड़ी प्रबंधन में उत्कृष्ट कार्यों के लिए यूपी कृषि विज्ञान अकादमी फेलों से सम्मानित किया गया।

सम्मानित किए गए कृषि वैज्ञानिक

लखनऊ। भारतीय कृषि अनुसंधान संस्थान के वैज्ञानिकों को गन्ना शोध एवं विकास के क्षेत्र में सराहनीय कार्य के लिए प्रदेश के प्रतिष्ठित कृषि पुरस्कार से सम्मानित किया गया। संस्थान के प्रधान वैज्ञानिक तथा प्रसार-प्रशिक्षण प्रभारी डॉ. एके साह को उत्तर प्रदेश कृषि विज्ञान अकादमी का विशिष्ट कृषि वैज्ञानिक पुरस्कार दिया गया। यह सम्मान डॉ. साह को नैनी कृषि संस्थान इलाहाबाद में आयोजित तीन दिवसीय तृतीय उग्र कृषि विज्ञान अधिवेशन के समापन समारोह में राज्यपाल राम नाईक की उपस्थिति में दिया गया। इस अवसर पर इलाहाबाद के सांसद श्यामाचरण गुप्त, राज्य के कृषि विश्वविद्यालयों के वर्तमान तथा भूतपूर्व कुलपतियों, उपकार के महानिदेशक प्रोफेसर राजेन्द्र कुमार सियाट्स के कुलपति डॉ. राजेन्द्र बी लाल आदि मौजूद थे। संस्थान के भूतपूर्व निदेशक डॉ. सुशील सोलोमन को गन्ना कटाई के उपरांत प्रबंधन क्षेत्र में अतुलनीय शोध के लिए अकादमी द्वारा लाइफटाइम एचीवमेंट सम्मान दिया गया।

अमर उजाला

लखनऊ | बृहस्पतिवार | 18 जून 2015

आईआईएसआर के वैज्ञानिकों को यूपी का कृषि सम्मान



लखनऊ। भारतीय गन्ना अनुसंधान संस्थान (आईआईएसआर), लखनऊ के वैज्ञानिकों को गन्ना शोध कार्य में उल्लेखनीय उपलब्धियाँ हासिल करने पर प्रदेश का कृषि सम्मान से नवाजा गया है। वहीं, प्रधान वैज्ञानिक डॉ. एके साह को यूपी कृषि विज्ञान अकादमी के कृषि वैज्ञानिक पुरस्कार से सम्मानित किया गया है। यह पुरस्कार उन्हें नैनी कृषि संस्थान इलाहाबाद में आयोजित तीन दिवसीय तृतीय यूपी कृषि विज्ञान अधिवेशन के समापन समारोह में दिया गया। कार्यक्रम में राज्यपाल राम नाईक, इलाहाबाद के सांसद श्यामचरण गुप्त, उपकार के महानिदेशक प्रोफेसर राजेन्द्र कुमार मौजूद रहे। संस्थान के भूतपूर्व निदेशक डॉ. सुशील सोलोमन को गन्ना कटाई उपरांत प्रबंधन क्षेत्र में शोध के लिए अकादमी द्वारा लाइफ टाइम अचीवमेंट पुरस्कार दिया गया। वहीं, प्रधान वैज्ञानिक डॉ. सुधीर शुक्ला को मृदा स्वास्थ्य प्रबंधन तथा पेड़ी प्रबंधन में उत्कृष्ट शोध कार्य के लिए यूपी कृषि विज्ञान अकादमी फेलो से सम्मानित किया गया। डॉ. अमरेश चंद्रा, अध्यक्ष, पादप दैहिकी एवं जीव रसायन विभाग को अकादमी फेलो सम्मान देने की घोषणा भी की गई।